

31993L0014

15.5.1993

IL-ĠURNAL UFFIĊJALI TAL-KOMUNITAJIET EWROPEJ

L 121/1

ID-DIRETTIVA TAL-KUNSILL 93/14/KEE**tal-5 ta' April 1993****dwar l-ibbrejkjar tal-vetturi bil-mutur b'żewġ roti jew bi tlieta**

IL-KUNSILL TAL-KOMUNITÀ EWROPEA,

Wara li kkunsidra t-Trattat li jstabbilixxi l-Komunità Ekonomika Ewropea, u b'mod partikolari l-Artikolu 100a tiegħu,

Wara li kkunsidra d-Direttiva tal-Kunsill 92/61/KEE tat-30 ta' Ġunju 1992 dwar l-approvazzjoni tat-tip tal-vetturi bil-mutur b'żewġ roti jew bi tlieta ⁽¹⁾,

Wara li kkunsidra l-proposta mill-Kummissjoni ⁽²⁾,

B'kooperazzjoni mal-Parlament Ewropew ⁽³⁾,

Wara li kkunsidra l-opinjoni tal-Kumitat Ekonomiku u Soċjali ⁽⁴⁾,

Billi għandhom jiġu adottati miżuri li huma intiżi biex gradwalment jistabbilixxu suq intern sal-31 ta' Diċembru 1992; billi s-suq intern huwa żona mingħajr fruntieri interni li fih il-moviment liberu ta' merkanzija, persuni, servizzi u kapital huwa żgurat;

Billi, fir-rigward ta' l-ibbrejkjar, f'kull Stat Membru, il-vetturi b'żewġ roti jew bi tlieta għandhom ikollhom ċerti karatteristiċi tekniċi stipulati f'dispożizzjonijiet tassativi li huma differenti minn Stat Membru għal iehor; billi, bhala riżultat tad-differenzi tagħhom, dawn id-dispożizzjonijiet johlqu ostaklu għall-kummerċ fi hdan il-Komunità;

Billi dawn l-ostakli għall-istabiliment u l-operazzjoni tas-suq intern jistgħu jitnehhew jekk l-istess htigiet ikunu adottati mill-Istati Membri kollha flok ir-regoli nazzjonali tagħhom;

Billi huwa mehtieg li jiġu mfassla htigiet armonizzati li jikkonċernaw l-ibbrejkjar tal-vetturi b'żewġ roti jew bi tlieta armonizzati sabiex jippermettu li l-proċeduri għall-approvazzjoni tat-tip u l-approvazzjoni tat-tip ta' komponent stipulati fid-Direttiva 92/61/KEE jiġu applikati għal kull tip ta' vettura;

Billi biex ikun iffacilitat l-aċċess għas-swieq tal-pajjiċi non-Kumintarji huwa neċessarju li tkun stabbilita ekwivalenza bejn il-htigiet ta' din id-Direttiva u dawk tar-Regolament tan-Nazzjonijiet Uniti ECE Nru 78,

ADOTTA DIN ID-DIRETTIVA:

Artikolu 1

Din id-Direttiva tapplika għall-ibbrejkjar ta' kull tip ta' vettura kif definit fl-Artikolu 1 tad-Direttiva 92/61/KEE.

Artikolu 2

Il-proċedura għall-ghoti ta' l-approvazzjoni tat-tip ta' komponent fir-rigward ta' l-ibbrejkjar ta' xi tip ta' vettura b'żewġ roti jew bi tlieta u l-kondizzjonijiet li jirregolaw il-moviment liberu ta' vetturi bhal dawn għandhom jiġu stipulati fil-Kapitoli II u III tad-Direttiva 92/61/KEE.

⁽¹⁾ ĠU L 225, ta' l-10.8.1992, p. 72.

⁽²⁾ ĠU C 93, tat-13.4.1992, p. 24.

⁽³⁾ ĠU C 305, tat-23.11. 1992, p. 114; u ĠU C 72, tal-15.3.1993.

⁽⁴⁾ ĠU C 313, tat-30.11.1992, p. 7.

Artikolu 3

Skond l-Artikolu 11 tad-Direttiva 92/61/KEE, l-ekwivalenza bejn il-htigiet stipulati f'din id-Direttiva u dawk stipulati fir-Regolament tan-Nazzjonijiet Uniti ECE Nru 78, (E/ECE/324 u E/ECE(TRANS)/505 REV 1 ADD 77 ta' l-20 ta' Ottubru 1988) qeghda hawnhekk tiġi rikonoxxuta.

L-awtoritajiet ta' l-Istati Membri li jagħtu l-approvazzjoni tat-tip ta' komponent għandhom jaċċettaw l-approvazzjonijiet mogħtija bi qbil mal-htigiet tar-Regolament Nru 78 hawn fuq imsemmi kif ukoll il-marki ta' l-approvazzjoni tat-tip ta' komponent bhala alternattiva għall-approvazzjonijiet u marki ta' l-approvazzjoni tat-tip ta' komponent korrispondenti mogħtija skond din id-Direttiva.

Artikolu 4

Din id-Direttiva tista' tiġi emendata skond l-Artikolu 13 tad-Direttiva 70/156/KEE ⁽¹⁾ sabiex:

- tikkunsidra kull emendi għar-Regolament ECE msemmi fl-Artikolu 3,
- taddatta l-Anness għall-progress tekniku.

Artikolu 5

1. L-Istati Membri għandhom jadottaw u jippublikaw id-dispożizzjonijiet meħtieġa sabiex jikkonformaw ma' din id-Direttiva qabel il-5 ta' Ottubru 1994 u għandhom jinfurmaw lill-Kummissjoni minnufih b'dan.

Meta l-Istati Membri jadottaw dawn id-dsipożizzjonijiet, dawn għandu jkollhom referenza għal din id-Direttiva jew għandhom ikunu akkumpanjati b'din ir-referenza fl-okkażjoni tal-publikazzjoni uffiċjali tagħhom. Il-metodi ta' kif issir din ir-referenza għandhom jiġu stabbiliti mill-Istati Membri.

Mid-data msemmija fl-ewwel subparagrafu l-Istati Membri ma jistgħux, għal raġunijiet relatati ma' l-ibbrejjar, jipprojbixxu ddhul inizjali fis-servizz ta' vetturi li jikkonformaw ma' din id-Direttiva.

Huma għandhom japplikaw id-dispożizzjonijiet imsemmija fl-ewwel subparagrafu mill-5 ta' April 1995.

2. L-Istati Membri għandhom jikkomunikaw lill-Kummissjoni it-testi tad-dispożizzjonijiet tal-liġi nazzjonali li huma jadottaw fil-qasam kopert minn din id-Direttiva.

Artikolu 6

Din id-Direttiva hija ndirizzata lill-Istati Membri.

Magħmula fil-Lussemburgu, fil-5 ta' April 1993.

Għal Kunsill
Il-President
J.TROEJBORG

⁽¹⁾ ĠU L 42, tat-23.2.1970, p. 1; Direttiva kif l-aħħar emendata bid-Direttiva 92/53/KEE (ĠU L 225, ta' l-10.8.1992, p.1).

L-ANNEX

1. DEFINIZZJONIJIET

Għall-fini ta' din id-Direttiva:

1.1. **Tip ta' vettura fir-rigward ta' l-ibbrejkar tagħha:**

tfisser vetturi li mhumiex differenti minn xulxin fl-aspetti essenzjali bħal:

- 1.1.1. il-kategorija ta' vetturi, kif definit fl-Artikolu 1 ta' din id-Direttiva;
- 1.1.2. il-massa massima, kif definita f'1.1.3;
- 1.1.3. id-distribuzzjoni tal-massa madwar il-fusien;
- 1.1.4. il-veloċità massima tad-disinn;
- 1.1.5. tip differenti tas-sistema ta' l-ibbrejkar;
- 1.1.6. in-numru u l-arranġament tal-fusien;
- 1.1.7. it-tip tal-magna;
- 1.1.8. in-numru ta' gerijiet u l-proporzjon globali tagħhom;
- 1.1.8a. il-proporzjonijiet ta' sewqan finali;
- 1.1.9. id-dimensjonijiet tat-tyres.

1.2. **Il-mezz ta' l-ibbrejkar:**

ifisser il-kombinazzjoni ta' partijiet minbarra l-magna li x-xogħol tagħhom huwa li progressivament inaqqsu l-veloċità ta' vettura li tkun miexja jew biex iwaqqfuha kompletament jew biex iżommuha wieqfa jekk tkun diġà wieqfa; dawn il-funzjonijiet huma speċifikati f'2.1.2. Dan il-mezz jikkonsisti fil-kontroll, trasmissjoni u l-brejk innifsu.

1.3. **Kontroll:**

tfisser il-parti attwata direttament mis-sewwieq biex jagħti lit-trasmissjoni l-enerġija meħtieġa għall-ibbrejkar, jew biex jikkontrollaha. Din l-enerġija tista' tkun enerġija muskolari tas-sewwieq, jew enerġija minn fonti oħra kontrollata mis-sewwieq, jew kombinazzjoni ta' dawn l-enerġiji varji.

1.4. **Trasmissjoni:**

tfisser il-kombinazzjoni tal-komponenti inklużi bejn il-kontroll u l-brejkijiet u t-tlaqqiġ funzjonali tagħhom. Fejn il-qawwa tal-brejk tkun ġeġja minn jew assistita minn xi fonti ta' enerġija indipendenti mis-sewwieq imma kontrollata minnu, ir-riserva ta' l-enerġija fil-mezz hija wkoll parti mit-trasmissjoni.

1.5. **Brejk:**

ifisser il-partijiet tal-mezz ta' l-ibbrejkar li fih ikunu żviluppata l-forzi li jopponu l-moviment tal-vettura.

1.6. **Tipi differenti ta' mezzi ta' l-ibbrejkar:**

tfisser mezzi li huma differenti minn xulxin fl-aspetti essenzjali bħall-:

- 1.6.1. komponenti li għandhom karatteristiċi differenti;
- 1.6.2. komponent magħmul minn materjal b'karatteristiċi differenti, jew komponent li huwa differenti fil-forma jew fid-daqs;
- 1.6.3. immuntar differenti tal-komponenti.

1.7. **Il-komponent(i) ta' mezz ta' l-ibbrejkar:**

tfisser wiehed jew iktar mill-partijiet individwali li, meta immuntati, isiru parti mill-mezz ta' l-ibbrejkar.

1.8. **Sistema ikkombinata ta' ibbrejkar tfisser:**

- 1.8.1. fil-każ ta' *mopeds* b'żewġ roti u muturi b'żewġ roti, sistema li biha mill-inqas żewġ brejkijiet fuq roti differenti ikunu attwati f'kombinazzjoni bl-użu ta' kontroll wiehed;
- 1.8.2. fil-każ ta' *mopeds* bi tliet roti u triċikletti, l-mezz ta' l-ibbrejkar li jopera fuq ir-roti kollha;
- 1.8.3. fil-każ ta' muturi b'*sidecar*, l-mezz ta' l-ibbrejkar li jopera mill-inqas fuq ir-rotta ta' quddiem u ta' wara. Għaldaqstant il-mezz ta' l-ibbrejkar li jopera kontemporanjament fuq ir-rotta ta' wara u fuq ir-rotta tas-*sidecar* huwa kkunsidrat bħala brejk ta' wara.

1.9. **L-ibbrejkar progressiv u gradwali:**

ifisser ibbrejkar li waqtu, fil-limitu operattiv normali tal-mezz, u kemm waqt l-applikazzjoni jew waqt ir-rilaxx tal-brejkijiet:

- 1.9.1. is-sewwieq ikun jista' f'kull waqt iżid jew inaqqas il-forza ta' l-ibbrejkar billi juża l-kontroll;
- 1.9.2. il-forza ta' l-ibbrejkar tvarja proporzjonatament ma' l-azzjoni fuq il-kontroll (funzjoni monotonika);
u
- 1.9.3. il-forza ta' l-ibbrejkar tkun tista' tiġi regolata faċilment b'biżżejjed preċiżjoni.

1.10. **Velocità massima ddisinjata:**

tfisser il-velocità li l-vettura ma tistax taqbeż, fuq pjan u minghajr influwenza esterna, b'kunsiderazzjoni tal-limitazzjonijiet speċjali imposti fuq id-disinn u l-konstruzzjoni tal-vettura.

1.11. **Vettura mghobbija:**

tfisser, minbarra fejn imsemmi mod ieħor, vettura mghobbija b'tali mod li tilhaq il-massa massima tagħha.

1.12. **Vettura mhux mghobbija:**

tfisser il-vettura wehidha, kif tingħata għat-testijiet, flimkien mas-sewwieq wahdu u kull tagħmir jew instrumentazzjoni meħtieġa għat-test.

1.13. **Massa massima:**

tfisser il-massa massima dikjarata mill-manifattur tal-vettura hija teknikament permissibbli (din il-massa tista' tkun ikbar mill-massa massima permissibblastabbilita mill-amministrazzjoni nazzjonali).

1.14. **Brejk imxarrab:**

ifisser brejk jew brejkijiet li ġie/ġew ittrattati skond is-Sezzjoni 1.3 ta' Appendiċi 1.

2. **HTIĠIET TA' KOSTRUZZJONI U IFFITTJAR**

2.1. **Generali**

2.1.1. *Il-Mezz ta' l-ibbrejkar*

- 2.1.1.1. Il-mezz ta' l-ibbrejkar għandu jkun iddiżinjat, mibni u iffittjat b'tali mod li jippermetti lill-vettura fużu normali li thares id-dispożizzjonijiet ta' din id-Direttiva, minkejja l-vibrazzjoni li jista' jkun sugġett għaliha.
- 2.1.1.2. B'mod partikolari, il-mezz ta' l-ibbrejkar għandu jkun iddiżinjat, mibni u iffittjat b'tali mod li jirreżisti l-fenomeni tal-korrużjoni u l-żmien li għalihom ikun espost.

2.1.2. *Funzjonijiet tal-mezz ta' l-ibbrejkar*

Il-mezz ta' l-ibbrejkar definit f'1.2 għandu jissodisfa l-kondizzjonijiet li ġejjin:

2.1.2.1. *Il-brejkijiet tas-servizz*

Il-brejkijiet tas-servizz għandhom jagħmluha possibbli li s-sewwieq jikkontrolla l-moviment tal-vettura u jwaqqafha b'sigurtà, malajr u effettivament, tkun xi tkun il-velocità jew it-tagħbija tagħha, fuq kull tip ta' diżlivell. Għandu jkun possibbli li din l-azzjoni ta' ibbrejkar tkun gradwata. Is-sewwieq għandu jkun jista' jagħmel din l-azzjoni ta' l-ibbrejkar mis-sedil tas-sewwieq minghajr ma jneħhi jdejh minn fuq l-*steering*.

2.1.2.2. Ibbrejkjar sekondarju (ta' emerġenza) (fejn applikabbli)

L-ibbrejkjar sekondarju (ta' emerġenza) għandu jagħmilha possibbli li titwaqqaf il-vettura f'distanza raġonevoli fil-każ ta' ħsara fl-ibbrejkjar tas-servizz. Għandu jkun possibbli li din l-azzjoni tal-brejkijiet tkun gradwali. Is-sewwieq għandu jkun jista' jagħmel din l-azzjoni ta' ibbrejkjar mis-sedil tas-sewwieq waqt li jhalli almenu id wahda fuq l-*istearing*. Għall-fini ta' dawn id-dsposizzjonijiet huwa mifhum li mhux iktar minn ħsara wahda fil-brejkijiet tas-servizz ma tista' ssehh kull darba.

2.1.2.3. Il-Brejk ta' l-ipparkjar (jekk iffittjat)

Il-brejk ta' l-ipparkjar għandu jagħmilha possibbli li tithalla l-vettura wieqfa f'kull telgħa jew niġla anke fin-nuqqas tas-sewwieq, bil-partijiet li jhaddmu l-vettura miżmuma fil-pożizzjoni illokkjata b'mezz purament mekkaniku. Is-sewwieq għandu jkun jista' jagħmel din l-azzjoni ta' ibbrejkjar mis-sedil tiegħu.

2.2. Il-Karatteristiċi tal-mezz ta' l-ibbrejkjar

2.2.1. Kull *moped* b'żewġ roti jew mutur bi tliet roti għandu jkun mghammar b'żewġ mezzi tal-brejkijiet tas-servizz, b'kontrolli u trasmissjonijiet indipendenti, wiehed jahdem għall-inqas fuq ir-rotta ta' quddiem u l-iehor għall-inqas fuq ir-rotta ta' wara.

2.2.1.1. L-żewġ mezzi ta' l-ibbrejkjar tas-servizz jista' jkollhom ibbrejkjar komuni sakemm ħsara f'mezz wiehed ta' l-ibbrejkjar ma teffettwax l-esekuzzjoni ta' l-iehor. Ċerti partijiet, bħall-brejk innifsu, iċ-ċilindri tal-brejk u l-*pistons* tagħhom (minbarra s-sigilli), il-vireg u l-assemblaġġi tal-kamm tal-brejkijiet, m'għandhomx ikunu ikkunsidrati bħala risponsabbli għall-ibbrejkjar jekk ikunu ta' dimensjonijiet kbar, aċċessibbli malajr għall-manutenzjoni u jkun fihom biżżejjed karatteristiċi ta' sigurtà

2.2.1.2. Mezz tal-brejk ta' l-ipparkjar mhux obligatorju.

2.2.2. Kull mutur bis-*sidecar* għandu jkun mghammar b'mezz ta' l-ibbrejkjar li kien ikun mitlub fin-nuqqas ta' *sidecar*; jekk dawn il-mezzi jagħmulha possibbli li tintlahaq l-eżekuzzjoni mitluba fit-testijiet ta' vetturi bis-*sidecar*, brejk fuq is-*sidecar* m'għandux ikun obligatorju; il-mezz tal-brejk ta' l-ipparkjar mhux obligatorju.

2.2.3. Kull *moped* bi tliet roti għandu jkun mghammar:

2.2.3.1. jew b'żewġ mezzi ta' l-ibbrejkjar tas-servizz indipendenti li flimkien ihaddmu l-brejkijiet fuq ir-rotti kollha; jew

2.2.3.2. b'mezz tal-brejkijiet tas-servizz li jopera fuq ir-rotti kollha, u l-mezz ta' l-ibbrejkjar sekondarju (ta' emerġenza) li jista' jkun il-brejk ta' l-ipparkjar.

2.2.3.3. Barra minn hekk, kull *moped* bi tliet roti għandu jkun mghammar b'mezz tal-brejk ta' l-ipparkjar li jahdem fuq ir-rotta jew roti ta' mill-inqas fus wiehed. Il-mezz tal-brejk ta' l-ipparkjar, li jista' jkun wiehed miż-żewġ mezzi speċifikati f'2.2.3.1, għandu jkun indipendenti mill-mezz li jahdem fuq il-fus jew il-fusien l-oħra.

2.2.4. Kull triċikletta għandha tkun mghammra bi:

2.2.4.1. mezz tal-brejkijiet tas-servizz ikkontrollat bis-sieq li jopera fuq ir-rotti kollha, u l-mezz ta' l-ibbrejkjar sekondarju (ta' emerġenza) li jista' jkun il-brejk ta' l-ipparkjar;

u

2.2.4.2. mezz ta' brejk ta' l-ipparkjar fuq ir-rotti ta' mill-inqas fus wiehed. Il-kontroll tal-mezz ta' l-ipparkjar għandu jkun indipendenti mill-kontroll tal-mezz tal-brejkijiet tas-servizz.

2.2.5. Il-mezzi ta' l-ibbrejkjar għandhom jahdmu fuq l-uċuħ tal-brejk imqabbdin b'mod permanenti mar-rotti jew b'mod riġidu jew permezz ta' komponenti li diffiċilment imorru.

2.2.6. Il-partijiet tal-komponenti tal-mezz kollu ta' l-ibbrejkjar, fejn imqabbdin mal-vettura, għandhom jitwāhħlu fis-sod biex il-mezzi tal-brejkijiet ma jmorrux waqt il-funzjoni tagħhom taht kondizzjonijiet normali.

2.2.7. Il-mezzi ta' l-ibbrejkjar għandhom jahdmu liberament meta illubrikati u irrangati korrettament.

2.2.7.1. Il-tgħarrig ikkaġunat mill-użu tal-brejkijiet għandha tkun faċli biex titranġa kemm b' aġġustament manwali jew awtomatiku. Il-brejkijiet għandhom ikunu jistgħu jiġu aġġustati għall-pożizzjoni effiċjenti ta' operazzjoni sakemm il-*linings* brejkijiet ma jkunux ittieklut tant illi jkollhom b'żonn jinbidlu.

- 2.2.7.2. Il-kontroll u l-komponenti tat-trasmissjoni u tal-brejkijiet għandu jkollhom riserva għall-vjaġġ b'tali mod li meta l-brejkijiet jishnu u l-*linings* tal-brejkijiet jilhaq il-punt massimu tat-tgħarriq bl-użu, l-ibbrejkjar effettiv ikun assigurat mingħajr ma jkun hemm bżonn ta' aġġustament immedjat.
- 2.2.7.3. Meta aġġustati korrettament il-komponenti tal-mezz ta' ibbrejkjar m'għandhomx, meta użati, imissu ma' partijiet oħra barra dawk intiġi.
- 2.2.8. Fmezzi ta' l-ibbrejkjar fejn it-trasmissjoni hija idrawlika, ir-reċipjenti li jżommu l-fluwidi ta' riserva għandhom ikunu ddiżinjati u mibnija b'tali mod li l-livell tal-fluwidu ta' riserva jkun jista' jiġi iċċekkjat faċilment.
- Din id-dispożizzjoni ma tapplikax għal *mopeds* b'veloċità massima ta' 25 km fis-siegħa jew inqas.
-

Appendiċi 1

Testijiet ta' l-ibbrejkar u l-prestazzjoni tal-mezzi ta' l-ibbrejkar

1. TESTIJET TA' IBBREJKJAR
 - 1.1. **Ġenerali**
 - 1.1.1. Il-prestazzjoni preskritta għall-mezzi ta' ibbrejkar hija bbażata fuq id-distanza biex tieqaf. Il-prestazzjoni tal-mezz ta' ibbrejkar hija determinata jew billi titkejjel id-distanza biex tieqaf f'relazzjoni mal-veloċità inizjali jew mill-hin tar-rispons tal-mezz u l-medja tad-deċelerazzjoni żvilluppata kompletament.
 - 1.1.2. Id-distanza biex tieqaf hija d-distanza koperta mill-vettura mill-mument meta s-sewwieq jibda jhaddem il-kontroll tal-mezz sal-mument meta tieqaf il-vettura. Il-veloċità inizjali hija l-veloċità fil-mument li fih is-sewwieq jibda jhaddem il-kontroll tal-mezz. Fil-formula mnizzla hawn taht, biex titkejjel il-prestazzjoni ta' l-ibbrejkar:

 $V = \text{veloċità inizjali f'kilometri fis-siegħa, u}$

 $S = \text{distanza biex tieqaf, f'metri.}$
 - 1.1.3. Għall-approvazzjoni tat-tip ta' komponent, il-prestazzjoni ta' l-ibbrejkar għandha titkejjel waqt testijiet fit-toroq magħmula taht il-kondizzjonijiet li ġejjin:
 - 1.1.3.1. il-kondizzjoni tal-vettura f'dak li għandu x'jaqsam mal-massa tagħha għandu jkun preskritt għal kull tip ta' test u għandu jkun speċifikat fir-rapport tat-test;
 - 1.1.3.2. it-test għandu jsir fil-veloċità u bil-mod preskritt għal kull tip ta' test: jekk il-veloċità massima tal-vettura ma taqbilx mal-veloċità preskritta, it-test għandu jsir taht kondizzjonijiet alternattivi u speċjali previsti;
 - 1.1.3.3. il-prestazzjoni preskritta għandha tinkiseb mingħajr l-illokkjar tar-rota(i), mingħajr devjazzjoni tal-vettura mill-kors tagħha, u mingħajr ebda vibrazzjoni mhux normali;
 - 1.1.3.4. waqt it-testijiet il-forza applikata lill-kontroll tal-brejk biex tinkiseb il-prestazzjoni preskritta m'għandhiex taqbe; il-massimu stipulat għall-kategorija tat-test tal-vettura.
 - 1.1.4. *Kondizzjonijiet tat-test*
 - 1.1.4.1. It-testijiet tal-brejkijiet tas-servizz għandhom isiru taht il-kondizzjonijiet li ġejjin:
 - 1.1.4.1.1. fil-bidu tat-test jew ta' serje ta' testijiet it-tyres għandhom ikunu kiesha u bil-pessjoni preskritta għat-tagħbija li jingarr mir-roti meta l-vettura tkun wieqfa;
 - 1.1.4.1.2. il-vettura għandha titgħabba, meta mehtieg li tkun ittestjata f'kondizzjoni mgħobbija, bit-tagħbija distribwita bi qbil mal-preskrizzjoni tal-manifattur;
 - 1.1.4.1.3. għat-testijiet kollha tat-tip-0, il-brejkijiet għandhom ikunu kiesha: brejk huwa mifhum bħala kiesah meta t-temperatura mkejla fuq id-disk jew fuq in-naħa ta' barra tat-tanbur tkun inqas minn 100 °C;
 - 1.1.4.1.4. is-sewwieq għandu jkun bil-qieghda fuq is-sarġ bħal meta jsuq normalment u għandu jzomm l-istess pożizzjoni matul it-test;
 - 1.1.4.1.5. l-area tat-test għandha tkun livellata, niexfa u għandu jkollha wiċċ b'aderenza tajba;
 - 1.1.4.1.6. it-test għandu jsir meta ma jkunx hemm rih li jista' jaffettwa r-riżultat tat-test.
 - 1.2. **Test tat-tip-0 (test ta' prestazzjoni bi brejkijiet kiesha)**
 - 1.2.1. *Ġenerali*
 - 1.2.1.1. Il-limiti preskritti għall-prestazzjoni tal-brejkijiet tas-servizz huma kif stipulati għal kull kategorija ta' vettura.

- 1.2.2. *Test tat-tip-0 b'makna skonnnettjata*
- 1.2.2.1. It-test għandu jsir fil-veloċità preskritta għall-kategorija li tagħha tagħmel parti l-vettura, il-figuri preskritti f'din il-konnessjoni jkunu suġġetti għal ċertu margni ta' tolleranza.
- Fil-każ ta' vetturi fejn iż-żewġ brejkijiet tas-servizz jistgħu ikunu applikati separatament, il-mezz ta' l-ibbrejkjar għandu jkun ittestjat separatament. Il-prestazzjoni minima għal kull mezz ta' ibbrejkjar għal kull kategorija ta' vettura għandha tintlaħaq.
- 1.2.2.1.1. Fil-każ ta' vettura b'*gearbox* manwali jew bi trasmissjoni awtomatika fejn il-*gearbox* tkun tista' tiġi mħollija manwalment, it-testijiet għandhom isiru bil-*gearbox* inoperattiva u/jew bil-magna skonnnettjata bl-ghafsa tal-klacċ jew b'mod ieħor.
- 1.2.2.1.2. Fil-każ ta' vettura b'tipi oħra ta' trasmissjoni awtomatika, it-testijiet għandhom isiru taht il-kondizzjonijiet operattivi normali.
- 1.2.3. *Test tat-tip-0 bil-magna mqabba għall-muturi (bis-sidecar jew mingħajrha) u t-tricikletti*
- 1.2.3.1. It-testijiet għandhom isiru b'kondizzjoni mingħajr tagħbija f'veloċitajiet differenti, bl-inqas waħda tkun 30 % tal-veloċità massima tal-vettura u bl-ogħla waħda tkun 80 % ta' dik il-veloċità jew 160 km fis-siegħa, liema minnhom tkun l-inqas.
- Il-figuri prattiċi massimi ta' prestazzjoni huma mkejla u għandhom ikunu rrapurtati fir-rapport tat-test flimkien ma' l-imġieba tal-vettura. Fil-każ meta żewġ mezzi tal-brejkijiet tas-servizz ikunu jistgħu jiġu applikati separatament, iż-żewġ mezzi għandhom ikunu ttestjati flimkien u fl-istess hin, bil-vettura mhux mghobbija.
- 1.2.4. *Test tip-0 b'magna skonnnettjata: bi brejkijiet imxarrbin*
- 1.2.4.1. It-test għandu (suġġett għall-eżenzjoni f'1.3.1) jsir fuq *mopeds* u muturi (imma mhux fuq tricikli). Il-proċedura tat-test hija identika għal dik tat-test tat-tip-0 b'magna skonnnettjata, minbarra għad-dispożizzjonijiet biex jixxarrbu l-brejkijiet deskritti f'1.3.
- 1.3. **Dispożizzjonijiet speċjali relatati ma' l-ittestjar bi brejkijiet imxarrbin.**
- 1.3.1. Brejkijiet magħluqa: mhuwiex meħtieġ li jsiru dawn is-serje ta' testijiet tat-tip-0 fuq vetturi mghammra bi brejkijiet tat-tanbur konvenzjonali jew bi brejkijiet magħluqa kompletament li mhumiex suġġetti għall-ingress ta' l-ilma fil-kondizzjonijiet normali ta' sewqan.
- 1.3.2. It-test bil-brejkijiet suġġetti li jixxarrbu għandu jsir bl-istess kondizzjonijiet bħat-test tal-brejkijiet niexfa. M'għandu jkun hemm ebda irringar jew alterazzjoni tal-mezz ta' l-ibbrejkjar minbarra l-iffittjar tat-tagħmir biex jixxarrbu l-brejkijiet.
- 1.3.3. It-tagħmir tat-test għandu kontinwament ixarrab il-brejkijiet għal kull prova tat-test b'rata ta' tixrib ta' 15 l/s għal kull brejk. Brejkijiet b'żewġ diski fuq rota waħda għandhom ikunu kkunsidrati bħala żewġ brejkijiet.
- 1.3.4. Għall-brejkijiet tad-diski esposti jew parzjalment esposti, l-ammont preskritt ta' ilma għandu jkun immirat fuq id-disk li jdur b'tali mod li jkun distribwit b'mod ugwali fuq il-wiċċ jew il-wiċċ tad-disk mghotti mill-*'pad'* jew *'pads'* tal-frizzjoni.
- 1.3.4.1. Għall-brejkijiet tad-disk kompletament esposti, l-ilma għandu jkun immirat fuq il-wiċċ (l-uċuħ) tad-disk 45° qabel il-*pad(s)* tal-frizzjoni.
- 1.3.4.2. Għall-brejkijiet tad-disk parzjalment esposti, l-ilma għandu jkun immirat fuq il-wiċċ (l-uċuħ) tad-disk 45° qabel il-protezzjoni jew il-*baffle*.
- 1.3.4.3. L-ilma għandu jkun immirat fuq il-wiċċ (l-uċuħ) tad-disk(i) b'mod kontinwu, f'direzzjoni perpendikolari għall-wiċċ tad-disk, miż-zennuni singli pożizzjonati b'mod li jkunu bejn l-estremità ta' ġewwa u punt żewġ-terzi tad-distanza mill-estremità ta' barra ta' dik il-parti tad-disk mghottija mill-*pad(s)* tal-frizzjoni (ara Figura 1).
- 1.3.5. Għall-brejkijiet tad-disk magħluqa kompletament, fejn id-dispożizzjonijiet ta' 1.3.1 ma japplikawx, l-ilma għandu jkun immirat fuq iż-żewġ naħat tal-protezzjoni jew *baffle* f'punt jew b'mod li jikkorrispondi ma' dak deskritt f'1.3.4.1 u 1.3.4.3. Fejn iż-żennuna tkun koincidenti ma' ventilazzjoni jew toqba ta' ispezzjoni, l-ilma għandu jkun applikat kwart ta' dawra qabel il-port imsemmi.

- 1.3.6. Fejn f'1.3.3 u 1.3.4, ma jkunx possibbli li jkun applikat l-ilma fil-pożizzjoni speċifikata minhabba l-presenza ta' xi partijiet fissi tal-vettura, l-ilma għandu jkun applikat fl-ewwel punt, li jaqbez il-45° fejn tkun possibbli l-applikazzjoni minghajr waqfien.
- 1.3.7. Għall-brejkijiet tat-tanbur, fejn il-htigiet ta' 1.3.1 ma japplikawx, l-ammont preskritt ta' ilma għandu jkun distribwit ugwalment fuq kull naħa tal-mezz ta' ibbrejkjar (jiġifieri, fuq il-pjanċa fissa ta' wara u t-tanbur li jdur) minn żennuni pożizzjonati b'tali mod li ikunu żewġ terzi tad-distanza miċ-cirkomferanza ta' barra tat-tanbur li jdur sal-buttn tar-rota.
- 1.3.8. Bla hsara għall-htigiet ta' 1.3.7 u għall-htigiet li l-ebda żennuna m'għandha tkun f'distanza ta' 15° minn jew koincidenti b'ventilazzjoni jew port ta' l-ispezzjoni fuq il-pjanċa fissa ta' wara, it-tagħmir tat-test għall-brejkijiet tat-tanbur għandu jkun pożizzjonat biex tinkiseb l-aqwa applikazzjoni ta' ilma minghajr waqfien.
- 1.3.9. Biex ikun assigurat it-tixrib korrett tal-brejk(ijiet), il-vettura għandha tiġi misjuqa, immedjatament qabel il-bidu tas-serje ta' testijiet:
- bit-tagħmir tat-tixrib jaħdem kontinwament, kif preskritt f'din l-Appendiċi,
 - fit-test ta' velocità preskritt,
 - minghajr il-bżonn li tkun ittestjata l-operazzjoni ta' l-mezz ta' l-ibbrejkjar,
 - għal distanza ta' mhux inqas minn 500m qabel il-punt li fih isir it-test.
- 1.3.10. Għall-brejkijiet tar-rim, kif iffittjati fuq xi *mopeds* b'velocità massima ta' 25 km fis-siegha jew inqas, l-ilma għandu jkun immirat fuq ir-rim tar-rota kif muri f'Figura 2.

Figura 1

Il-Metodu ta' applikazzjoni ta' l-ilma għall-brejkijiet tad-'disk'





Figura 2

Method of water application for rim brakes



Ajutages d'eau — dans un angle vers l'intérieur à environ 45° et placés verticalement par rapport à la jante de roue (voir figure)

Note: Il s'agit du frein à mâchoires avant; une configuration similaire doit être utilisée pour les freins à mâchoires arrière et les freins du type étrier.

Pas à l'échelle

- 1.4 **Test tat-tip-I** (*fade test*)
- 1.4.1. *Dispożizzjonijiet speċjali*
- 1.4.1.1. Il-brejkijiet tas-servizz tal-muturi kollha (bis-*sidecar* jew minghajrha) u t-triċikletti għandhom ikunu ittestjati b'serje ta' waqfiet ripetuti, bil-vettura f'kondizzjoni mgħobbija, bi qbil mar-rekwiżiti mniżżla hawn isfel. Għall-vetturi mgħammra b'sistema ta' ibbrejkar kombinata, huwa biżżejjed li jkun sottomess dan il-mezz ta' brejkijiet tas-servizz għat-test tat-tip-I.
- 1.4.1.2. It-test tat-tip-I isir fi tliet partijiet.
- 1.4.1.2.1. Test tat-tip-0 wiehed kif preskritt minn 2.1.2 jew 2.2.3.1.
- 1.4.1.2.2. Serje ta' 10 waqfiet ripetuti magħmula skond il-htigiet ta' punt 1.4.2.
- 1.4.1.2.3. Test tat-tip-0 wiehed, magħmul malajr kemm jista' jkun wara t-tlestija tat-test speċifikat f'1.4.1.2.2 u f'kull każ fi żmien minuta minnu, u magħmul taht l-istess kondizzjonijiet bħal dawk użati għat-test f'1.4.1.2.1, b'mod partikolari b'forza ta' kontroll kostanti kemm jista' jkun b'valur medju li ma jaqbiżx il-forza medja effettivament użata f'dak it-test.
- 1.4.2. *Kondizzjonijiet tat-test*
- 1.4.2.1. Il-vettura u l-brejk(ijiet) li se jkunu ttestjati għandhom ikunu sostanzjalment hielsa mit-tixrib u l-brejk(ijiet) keshin (≤ 100 °C).
- 1.4.2.2. It-test ta' velocità inizjali huwa:
- 1.4.2.2.1. biex jittestja l-brejk(ijiet) ta' quddiem, liema wiehed minnhom huwa l-inqas minn 70 % tal-velocità massima tal-vettura jew 100km/h;
- 1.4.2.2.2. biex jittestja l-brejk(ijiet) ta' wara, liema wiehed minnhom huwa l-inqas minn 70 % tal-velocità massima tal-vettura jew 80 km/h;
- 1.4.2.2.3. biex jittestja l-kombinazzjoni tas-sistema ta' l-ibbrejkar, liema wiehed minnhom huwa inqas minn 70 % tal-velocità massima tal-vettura jew 100km/h.
- 1.4.2.3. Id-distanza bejn il-bidu ta' waqfa u l-bidu tal-waqfa ta' wara għandha tkun ta' 1 000 metru.
- 1.4.2.4. L-użu tal-*gearbox* u/jew tal-klaċċ huwa kif ġej:
- 1.4.2.4.1. Fil-każ ta' vettura b'*gearbox* manwali jew bi trasmissjoni awtomatika fejn il-*gearbox* tista' tkun mħollija manwalment, l-oghla *gear*, konsistenti mal-kisba tal-velocità inizjali, għandha tkun imdahhla waqt il-waqfiet. Meta l-velocità tal-vettura taqa' sa 50 % tal-velocità inizjali, il-magna għandha tkun mħollija.
- 1.4.2.4.2. Fil-każ ta' vettura bi trasmissjoni kompletament awtomatika, it-test għandu jsir taht il-kondizzjonijiet operattivi normali għal tagħmir bħal dan. Għall-avvicinament, għandu jkun użat l-*gear* xieraq għall-velocità inizjali.
- 1.4.2.5. Wara kull waqfa, il-vettura għandha tkun immedjatament sugġetta għall-aċċelerazzjoni massima biex tilhaq it-test ta' velocità inizjali u miżmuma f'dik il-velocità sal-bidu tal-waqfa li jkun imiss. Jekk xieraq, il-vettura tista' tkun imdawra fuq il-korsa tat-test qabel l-aċċelerazzjoni.
- 1.4.2.6. Il-forza applikata fuq il-kontroll għandha tkun aġġustata b'tali mod li tin
- amm deċelarazzjoni medja ta' 3 m/s² jew id-deċelarazzjoni massima li tista' tinkiseb minn dak il-brejk, liema waħda minnhom tkun l-inqas, fl-ewwel waqfa. Din il-forza għandha tibqa' kostanti matul il-waqfiet successivi mitluba minn 1.4.1.2.2.
- 1.4.3. *Prestazzjoni residwa*
- 1.4.3.1. Fi tmiem it-test tat-tip-I il-prestazzjoni residwa tal-mezz tal-brejkijiet tas-servizz għandha tkun imkejla fl-istess kondizzjonijiet (u b'mod partikolari b'forza ta' kontroll kostanti kemm jista' jkun ma' valur medju li ma jaqbiżx il-forza medja effettivament użata) bħal tat-test tat-tip-0 bil-magna skonnnettjata (il-kondizzjonijiet tat-temperatura jistgħu jkunu differenti).

1.4.3.2. Il-prestazzjoni- residwa m'għandhiex tkun:

1.4.3.2.1. jekk espressa bħala decelerazzjoni, inqas minn 60 % tal-figura ta' decelerazzjoni miksuba waqt it-test tat-tip-0;

jew

1.4.3.2.2. jekk espressa bħala distanza ta' waqfien, iktar mill-figura tad-distanza ta' waqfien, kalkulata skond il-formola li ġejja;

$$S_2 \leq 1,67 S_1 - 0,67 aV,$$

fejn:

S_1 = id-distanza ta' waqfien miksuba mit-test tat-tip-0,

S_2 = id-distanza ta' waqfien kif rappurtata fit-test ta' prestazzjoni residwa,

a = 0,1,

V = il-velocità inizjali fil-bidu ta' l-ibbrejtkjar kif definit f'2.1.1 jew 2.2.2.

2. IL-PRESTAZZJONI TAL-MEZZI TA' L-IBBREJKJAR

2.1. Dispożizzjonijiet relatati mat-testijiet tal-vetturi b'mezz ta' ibbrejtkjar li jahdem fuq ir-rota jew roti tal-fus ta' quddiem jew wara biss:

2.1.1. Test ta' velocità $V = 40$ km fis-siegħa ⁽¹⁾ għall-mopeds.

Test ta' velocità $V = 60$ km fis-siegħa ⁽¹⁾ għal muturi (bis-sidecar jew mingħajrha) u t-tricikletti.

2.1.2. Prestazzjoni ta' l-ibbrejtkjar b'vettura mgħobbija

2.1.2.1. Għall-ghan tat-test tat-tip-I ta' prestazzjoni residwa (muturi b'sidecar jew mingħajrha), il-livelli ta' prestazzjoni rappurtati f'termini ta' distanza ta' waqfien, decelerazzjoni medja kompletament żviluppata, kif ukoll il-forza ta' kontroll użata, huma irrapurtati.

2.1.2.2. Ibbrejtkjar bil-brejk ta' quddiem biss

Kategorija	Distanza ta' waqfien (S) (f'metri)	Medja korrispondenti ta' decelerazzjoni żviluppata (f' m/s ²)
Mopeds b'żewg roti	$S \leq 0,1.V + V^2/90$	3,4 ⁽¹⁾
Mopeds bi tliet roti	$S \leq 0,1.V + V^2/70$	2,7 ⁽²⁾
Muturi b'żewg roti	$S \leq 0,1.V + V^2/115$	4,4 ⁽²⁾
Muturi bis-sidecar	$S \leq 0,1.V + V^2/95$	3,6

⁽¹⁾ Għal mopeds b'velocità massima ta' 25 km fis-siegħa jew inqas li għandhom ir-rimm tar-rota ta' 45 mm jew inqas (kodiċi 1,75), dan il-valur ikun ta' 2,8 jew $S < 0,1 + V^2/73$. Jekk dan il-valur ma jistax jinkiseb minn kull mezz ta' ibbrejtkjar minhabba adeżjoni limitata, il-valur 4,0 m/s² għandu jkun applikat għal test b'vettura mgħobbija bl-użu taż-żewg mezz ta' ibbrejtkjar fl-istess hin.

⁽²⁾ Jekk dawn il-valuri għal mezz ta' ibbrejtkjar singli ma jstgħux jinkisbu minhabba adeżjoni limitata il-valuri li ġejjin għandhom ikunu sostituti għal test b'vettura mgħobbija bl-użu taż-żewg mezz ta' ibbrejtkjar flimkien:
 — mopeds bi tliet roti: 4,4 m/s²;
 — muturi b'żewg roti: 5,8 m/s²;

⁽¹⁾ Vetturi li l-velocità massima (Vmassima) tagħhom hija inqas minn 45 km fis-siegħa fil-każ ta' mopeds, jew 67 km fis-siegħa fil-każ ta' muturi (bis-sidecar jew mingħajrha) u tricikli huma ttestjati b'velocità ugwali għal 0,9 Vmassima.

2.1.2.3 Ibbrejkjar bir-rota ta' wara biss

Kategorija	Distanza ta' waqfien (S) (f'metri)	Medja korrispondenti ta' decelerazzjoni żviluppata (f' m/s ²)
Mopeds b'żewg roti	$S \leq 0,1.V + V^2/70$	2,7
Mopeds bi tliet roti	$S \leq 0,1.V + V^2/70$	2,7 ⁽¹⁾
Muturi b'żewg roti	$S \leq 0,1.V + V^2/75$	2,9 ⁽¹⁾
Muturi bis- <i>sidecar</i>	$S \leq 0,1.V + V^2/95$	3,6

(¹) Jekk dawn il-valuri għall-mezzi ta' l-ibbrejkjar singli ma jistgħux jinkisbu minhabba adegżjoni limitata il-valuri li gejjin għandhom ikunu sostituti għal test b'vettura mgħobbija bl-użu taż-żewg mezzi ta' ibbrejkjar flimkien:
 — mopeds bi tliet roti: 4,4 m/s²;
 — muturi b'żewg roti: 5,8 m/s²;

2.1.3. Prestazzjoni ta' l-ibbrejkjar bil-vettura mhux mgħobbija

2.1.3.1. Test prattiku tal-vettura misjuqa mis-sewwieq wahdu mhux meħtieġ jekk il-kalkolu juri li d-distribuzzjoni tal-massa fuq ir-roti ibbrejkjati tippermetti decelerazzjoni medja kompletament żviluppata ta' mill-inqas 2,5 m/s² jew distanza ta' waqfien li għandha tinkiseb b'kull wiehed mill-mezzi ta' ibbrejkjar tal-fus.

$$S \leq 0,1 V + V^2/65$$

2.2. **Dispożizzjonijiet relatati mat-testijiet tal-vetturi li minnhom (mill-inqas) wahda mill-mezzi ta' l-ibbrejkjar hija sistema ta' l-ibbrejkjar kombinata.**

2.2.1. Għall-ghan tat-test tat-tip-I ta' prestazzjoni residwa fuq il-muturi (b'*sidecar* jew mingħajrha) u t-tricikletti, il-livelli tal-prestazzjoni rappurtati f'termini ta' distanza ta' waqfien, id-decelerazzjoni medja u kompletament żviluppata, kif ukoll il-forza ta' kontroll użata, huma irrappurtati.

2.2.2. Test ta' velocità $V = 40$ km fis-siegħa (¹) għall-mopeds.

Test ta' velocità $V = 60$ km fis-siegħa (¹) għal muturi (bis-*sidecar* jew mingħajrha) u tricikletti.

2.2.3. Il-vettura hija ittestjata kemm mhux mgħobbija u kemm mgħobbija.

2.2.3.1. Ibbrejkjar b'sistema ta' ibbrejkjar kombinata biss

Kategorija	Distanza ta' waqfien (S) (f'metri)	Medja korrispondenti ta' decelerazzjoni żviluppata (f' m/s ²)
Mopeds	$S \leq 0,1.V + V^2/115$	4,4
Mopeds b'żewg roti	$S \leq 0,1.V + V^2/132$	5,1
Muturi bis- <i>sidecar</i>	$S \leq 0,1.V + V^2/140$	5,4
Tricikli	$S \leq 0,1.V + V^2/130$	5,0

(¹) Vetturi li l-velocità massima ($V_{massima}$) tagħhom hija inqas minn 45 km/s fil-każ ta' mopeds, jew 67 km/s fil-każ ta' muturi (bis-*sidecar* jew mingħajrha) għandhom ikunu ttestjati b'velocità ugwali għal 0,9 $V_{massima}$.

- 2.2.3.2 Ibbrejkjar bit-tieni servizz jew bil-mezz ta' ibbrejkjar sekondarju (ta' emergenza), il-kategoriji kollha

Id-distanza ta' waqfien hija:

$$S \leq 0,1.V + V^2/65$$

(deċelazzjoni medja kompletament żviluppata korrispondenti 2,5 m/s²).

2.3. **Il-prestazzjoni ta' l-ibbrejkjar b'mezz ta' ibbrejkjar għall-ipparkjar (jekk applikabbli)**

- 2.3.1. Il-mezz ta' ibbrejkjar għall-ipparkjar għandu, anke jekk ikun ikkumbinat ma' wiehed mill-mezzi l-oħra ta' ibbrejkjar, ikun kapaci jiflah il-vettura mgħobbija wieqfa fuq diżlivell 'l isfel jew 'il fuq ta' 18 %.

2.4. **Dispożizzjonijiet relatati mal-forzi applikati fuq il-kontroll tal-brejk**

- 2.4.1. *Forzi applikati fuq il-kontroll tal-brejk tas-servizz.*

kontroll bl-idejn ≤ 200 N

kontroll bis-saqajn ≤ 350 N (*mopeds* u muturi (*bis-sidecar* jew mingħajrha))

kontroll bis-saqajn ≤ 500 N (*triċikletti*).

- 2.4.2. *Forzi applikati fuq il-mezz ta' l-ibbrejkjar għall-ipparkjar (jekk applikabbli)*

b'kontroll manwali ≤ 400 N

b'kontroll tas-sieq ≤ 500 N.

- 2.4.3. Fil-każ tal-lievi tal-brejk ta' l-idejn, il-punt ta' applikazzjoni tal-forza manwali huwa mifnum li jkun 50 mm mit-tarf ta' barra tal-lieva.

2.5. **Livelli ta' prestazzjoni (minima u massima) li għandhom jinkisbu bi brejkijiet imxarrba**

- 2.5.1. Id-deċelazzjoni medja li għandha tinkiseb bi brejk(ijiet) imxarrab (imxarrbin) bejn 0,5 u 1,0 sekondi wara l-applikazzjoni tal-brejk għandha tkun mill-inqas 60 %⁽¹⁾ ta' dik miksuba bi brejk(ijiet) niexef (niexfa) waqt l-istess perijodu ta' hin u bl-istess forza ta' kontroll applikata.

- 2.5.2. Il-forza ta' kontroll użata, li għandha tkun applikata malajr kemm jista' jkun, għandha tkun ekwivalenti għal dik meħtieġa biex tinkiseb deċelazzjoni medja ta' 2,5 m/s² bi brejk(ijiet) niexfa.

- 2.5.3. Fl-ebda hin waqt it-test tat-tip-0 bi brejk(ijiet) imxarrba ma tista' d-deċelazzjoni taqbeż 120 % ta' dik miksuba bi brejk(ijiet) niexfa.

⁽¹⁾ Għal mopeds b'velocità massima ta' 25 km fis-siegħa jew inqas dan il-valur huwa 40 %.

Appendiċi 2

Htiġiet applikabbli għal moped b'żewġ roti, muturi b'żewġ roti u triċikletti mghammra b'mezzi għal kontra l-illokkjar.

1. GENERALI

- 1.1. L-għan ta' dawn id-dispożizzjonijiet huwa li jiddefinixxi l-prestazzjoni minima għas-sistemi ta' ibbrejtkjar b'mezz għal kontra l-illokkjar imwahnin f'mopeds b'żewġ roti, muturi b'żewġ roti u triċiketti. Dan ma jagħmilhiex obbligatorja li jkunu mwahnin fuq vetturi b'mezz kontra l-illokkjar imma jekk mezz bħal dan ikun imwahnin f'vettura dan għandu jaqbel mal-htiġiet ta' hawn taht.
- 1.2. Il-mezzi magħrufa s'issa jikkomprenđu sensur jew sensuri, kontrollur jew kontrolluri u modulator jew modulatori. Kull mezz ta' disinn differenti għandu jkun ikkunsidrat li hu mezz għal kontra l-illokkjar fi hdan it-tifsira ta' din l-Appendiċi jekk jipprovdı prestazzjoni għall-inqas daqs dak preskritt minn din l-Appendiċi.

2. DEFINIZZJONIJET

Għal fini ta' din l-Appendiċi:

2.1. **Mezz għal kontra l-illokkjar**

ifisser komponent tas-sistema ta' brekijiet tas-servizz li awtomatikament jikkontrolla l-grad ta' żball, fid-direzzjoni ta' rotazzjoni tar-rota(i) fuq waħda jew aktar roti tal-vettura waqt il-brejk.

2.2. **Sensur**

ifisser komponent disinjat biex jidentifika u jittrasmetti lill-kontrollur il-kondizzjonijiet ta' rotazzjoni tar-rota(i) jew il-kondizzjonijiet dinamici tal-vettura.

2.3. **Kontrollur**

ifisser komponent disinjat biex jevalwa d-data trasmessa mis-sensur(i) u biex jittrasmetti sinjal lill-modulator.

2.4. **Modulator**

ifisser komponent disinjat biex ivarja il-forza(i) ta' l-ibbrejtkjar bi qbil mas-sinjal riċevut mill-kontrollur.

3. NATURA U KARATTERISTIĊI TAS-SISTEMA

- 3.1. Kull rota ikkontrollata għandha tkun tali li tista' topera mill-inqas il-mezz tagħha stess.
- 3.2. Kull waqfa fil-fornitura ta' elettriku lill-mezz u/jew fil-fili ta' barra tal-kontrollur(i) elettroniku għandu jkun senjalat lis-sewwieq b'sinjal ottiku ta' twissija, li għandu jkun jidher anke fid-dawl tax-xemx; għandu jkun faċli għas-sewwieq biex jiċċekkja li qiegħed jaħdem tajjeb ⁽¹⁾.
- 3.3. F'każ ta' hsara f'mezz kontra l-illokkjar, l-effiċjenza ta' l-ibbrejtkjar tal-vettura mgħobbija m'għandhiex tkun inqas minn dik preskritta għal liema tkun l-aktar baxxa miż-żewġ htiġiet tal-vettura kif definit f'2.1.2.2 jew 2.1.2.3 ta' l-Appendiċi 1.
- 3.4. L-operazzjoni tal-mezz m'għandhiex tkun effettwata hażin minn kampi elettromanjetiċi ⁽²⁾.
- 3.5. Mezzi għal kontra l-illokkjar għandhom iżommu l-prestazzjoni tagħhom meta l-brejk ikun applikat kompletament għat-tul kollu ta' kull waqfa.

⁽¹⁾ Is-servizz tekniku għandu jeżamina l-kontrollur elettroniku u/jew kull sistema ta' sewqan minhabba xi hsarat possibbli.

⁽²⁾ Sakemm il-proċeduri uniformi tat-testijiet ikunu deċiżi, il-manifatturi għandhom jipprovdı s-servizzi tekniċi mal-proċeduri u r-riżultati tat-testijiet.

4. UTILIZZAZZJONI TA' ADERENZA

4.1. Ġenerali

- 4.1.1. Fil-każ ta' muturi b'żewġ roti u triċikletti, is-sistemi ta' l-ibbrejtkjar mghammra b'mezz għal kontra l-illokkjar huma kkunsidrati aċċettabbli meta l-kondizzjoni

$$a \geq 0,70$$

tkun sodisfatta fejn \dot{a} tirrappreżenta l-adeżjoni utilizzata kif definit fl-addendum ta' din l-Appendiċi⁽¹⁾.

- 4.1.2. Il-koeffiċjenti ta' l-adeżjoni utilizzata \dot{a} għandha titkejjel fuq l-uċuħ tat-toroq b'koeffiċjenti ta' adeżjoni li ma jaqbiżx 0,45 u ta' mhux iktar minn 0,8.
- 4.1.3. Testijiet għandhom isiru bil-vettura mhux mghobbija.
- 4.1.4. Il-proċedura tat-test biex tiddetermina l-koeffiċjenti ta' l-adeżjoni (K) u l-formula biex tkun kalkolata l-adeżjoni utilizzata (\dot{a}) huma kif preskritti fl-addendum ta' din l-Appendiċi.

5. IĊĊEKKJAR ADDIZZJONALI

- 5.1. L-iċċekkjar addizzjonali li ġej għandu jsiru bil-vettura mhux mghobbija.

- 5.1.1. Kull rota kkontrollata b'mezz għall-kontra l-illokkjar m'għandhiex tillokkja meta l-forza kollha⁽²⁾ tkun applikata f'daqqa fuq il-mezz tal-kontroll tagħha, fuq iż-żewġ tipi ta' wċuħ tat-triq speċifikati f'4.1.2 b'veloċitajiet inizzjali sa 0,8 V massimu iżda li ma jaqbiżx 80 km fis-siegħa⁽³⁾.
- 5.1.2. Fejn rota ikkontrollata b'mezz għal kontra l-illokkjar tghaddi minn wiċċ b'adeżjoni għolja jew minn superficje b'adeżjoni baxxa kif deskritt f'4.1.2 b'forza shiha⁽²⁾ applikata fuq il-mezz tal-kontroll, ir-rotta m' għandhiex tillokkja. Il-veloċità u l-mument ta' applikazzjoni tal-brejkijiet għandhom ikunu ikkalkolati b'tali mod li, bil-mezz għal kontra l-illokkjar idur kompletament fuq wiċċ ta' adeżjoni għolja, il-passaġġ minn wiċċ għall-iehor isir bejn wiehed u iehor b'0,5Vmassima li ma taqbiżx il-50km fis-siegħa.
- 5.1.3. Fejn vettura tghaddi minn wiċċ ta' adeżjoni baxxa għal wiċċ ta' adeżjoni għolja kif deskritt f'4.1.2 b'forza shiha⁽²⁾ applikata fuq il-mezz tal-kontroll, id-deċelerazzjoni tal-vettura għandha titla' għal valur għoli xieraq fi żmien raġonevoli u l-vettura m'għandhiex tiddevja mill-kors inizzjali tagħha. Il-veloċità u l-mument ta' applikazzjoni tal-brejkijiet għandhom ikunu ikkalkolati b'tali mod li, bil-mezz għal kontra l-illokkjar idur kompletament fuq wiċċ ta' adeżjoni baxxa, il-passaġġ minn wiċċ għal iehor isir bejn wiehed u iehor b'0,5 V massima li ma taqbiżx il-50 km fis-siegħa.
- 5.1.4. Fejn iż-żewġ mezzi indipendenti ta' l-ibbrejtkjar ikunu mghammra b'mezz għal kontra l-illokkjar it-testijiet preskritti f'5.1.1, 5.1.2 u 5.1.3 għandhom isiru bl-użu taż-żewġ mezzi ta' l-ibbrejtkjar indipendenti flimkien, bl-istabilità tal-vettura miżmuma f'kull hin.
- 5.1.5. Però, fit-testijiet stabbiliti f'5.1.1, 5.1.2, 5.1.3 u 5.1.4, il-perjodi ta' l-illokkjar tar-rotta jew ta' zlieq estrem tar-rotta huma permessi bil-kondizzjoni li l-istabilità tal-vettura ma tkunx effettewata hażin. Taht veloċitajiet ta' 10 km fis-siegħa l-illokkjar tar-rotta huwa permess.

⁽¹⁾ Għal mopeds b'żewġ roti, sakemm ikun stabbilit il-valur minimu, il-valur imkejjel għandu jkun imniżżel fir-rapport tat-test.

⁽²⁾ Forza shiha tfisser il-forza massima preskritta f'Sezzjoni 2.4, Appendiċi 1 għall-kategorija tal-vettura: <0> forza ikbar tista' tkun użata jekk meħtieġ biex thaddem l-mezz għal kontra l-imblukkar.

⁽³⁾ Fuq l-uċuħ b'aderenza baxxa ($\leq 0,35$) l-veloċità inizzjali tista' titnaqqas għal raġunijiet ta' sigurtà: f'każi bħal dawn, il-valur K u l-veloċità inizzjali għandhom jitniżżlu fir-rapport tat-test.

Addendum

1. DETERMINAZZJONI TAL-KOEFFIĠJENT TA' ADE JONI (K)

- 1.1. Il-koeffiċjent ta' adejoni huwa determinat mir-rata ta' l-ibbrejtkjar massimu, mingħajr il-lokkjar tar-rota, tal-vettura bil-mezz(i) għal kontra l-illokkjar skollegat u bir-roti kollha jibbrejtkjaw fl-istess hin ⁽¹⁾.
- 1.2. It-testijiet ta' l-ibbrejtkjar isiru bl-applikazzjoni tal-brejkijiet f'veloċità inizjali ta' 60km fis-siegħa (jew, f'każ ta' vetturi li ma jilhqax is-60km fis-siegħa, (veloċità ta' bejn wieħed u iehor 0,9Vmassimu), bil-vettura mhux mgħobbija (minbarra mill-istrumenti tat-test u/jew tagħmir meħtieġ għas-sigurtà). L-isforz magħmul fuq il-kontroll tal-brejk għandu jkun kostanti matul it-testijiet.
- 1.3. Serje ta' testijiet tista' ssir sal-punt kritiku milhuq immedjatament qabel l-illokkjar tar-rota/i billi tkun varjata kemm il-forza tal-brejk ta' quddiem u kemm ta' wara, biex tkun determinata r-rata massima ta' l-ibbrejtkjar tal-vettura ⁽²⁾.
- 1.4. Ir-rata ta' l-ibbrejtkjar (Z) għandha tkun determinata b'referenza għall-hin meħud biex il-veloċità tal-vettura tonqos minn 40 km fis-siegħa a 20 km fis-siegħa, bl-użu tal-formola

$$Z = \frac{0,56}{t}$$

fejn t hija mkejla f'sekondi.

Alternattivament, għall-vetturi li ma jistgħux jaqbu 1-50 km fis-siegħa, ir-rata ta' l-ibbrejtkjar hija determinata b'referenza għall-hin meħud biex il-veloċità tal-vettura tonqos minn 0,8 Vmassima sa 0,8 Vmassima - 20 fejn Vmassima hija mkejla f'km fis-siegħa.

Il-valur massimu ta' Z = K.

2. DETERMINAZZJONI TA' L-UTILIZZAZZJONI TA' L-ADE JONI (â).

- 2.1. L-adejoni utilizzata hija definita bhala l-kwozjent tar-rata ta' l-ibbrejtkjar massima b'mezz operattiv ta' kontra l-illokkjar (Z massima) u r-rata ta' l-ibbrejtkjar massima ta' kontra l-illokkjar skonnettjat (Zm). Testijiet separati għandhom isiru fuq kull rota mgħammra b'mezz għal kontra l-illokkjar.
- 2.2. Z massima hija kkalkolata fuq il-bażi tal-medja tat-tliet testijiet, bl-użu tal-hin meħud għall-veloċità tal-vettura biex tilhaq it-tnaqqis fil-veloċità speċifikat f'1.4.
- 2.3. L-adejoni utilizzata tinkiseb bil-formola

$$\varepsilon = \frac{Z_{\max}}{Z_m}$$

⁽¹⁾ Rekwiziti addizzjonali jistgħu jkunu stabbiliti fil-każ ta' vetturi mgħammra b'sistemi ta' ibbrejtkjar kombinat.

⁽²⁾ Bhala pass inizjali, biex ikunu iffacilitati dawn it-testijiet preliminari, il-forza massima ta' kontroll applikata qabel il-punt kritiku tista' tinkiseb għal kull rota individwali.

Appendiċi 3

Il-karta ta' informazzjoni fir-rigward ta' l-ibbrejtkar ta' tip ta' vettura bil-mutur b'żewġ roti jew bi tlieta

(Biex tkun mehmuza ma' l-applikazzjoni għall-approvazzjoni tat-tip ta' komponent fejn din tkun sottomessa separatament mill-applikazzjoni għall-approvazzjoni tat-tip ta' vettura)

Numru ta' referenza (allokat mill-applikant):

L-applikazzjoni għall-approvazzjoni tat-tip ta' komponent fir-rigward ta' l-ibbrejtkar ta' xi tip ta' vettura bil-mutur b'żewġ roti jew bi tlieta għandha tkun akkumpanjata bl-informazzjoni mniġġla fl-Anness II mad-Direttiva 92/61/KEE, taht A, fis-sezzjonijiet li ġejjin:

- 0.1,
- 0.2,
- 0.4 sa 0.6,
- 2.1 sa 2.2.1,
- 3.0 sa 3.1.1,
- 5.2,
- 5.2.2,
- 7.1 sa 7.4,

Appendiċi 4

Isem tal-Amministrazzjoni

Ċertifikat ta' approvazzjoni fir-rigward ta' l-ibbrejtkar ta' tip ta' vettura bil-mutur b'żewġ roti jew bi tlieta

MUDELL

Nru ta' Rapport mahruġ minn korp ta' ittestjar fil- (data)

Nru ta' Approvazzjoni: Nru ta' Estensjoni:

1. Trade mark jew isem tal-vettura:
2. Tip ta' vettura:
3. Isem u indirizz tal-manifattur:
4. Isem u indirizz tar-rappreżentant awtorizzat tal-manifattur (jekk hemm):
5. Data meta l-vettura giet sottomessa għat-test:
6. Approvazzjoni giet mogħtija/miċhuda ⁽¹⁾.
7. Post:
8. Data:
9. Firma:

⁽¹⁾ Hassar fejn xieraq.